

# પ્રસાર ભારતી

## સમાચાર વિભાગ, આકાશવાણી, અમદાવાદ

Date: 31-01-2026

EVENING: 7.50 TO 8.00 PM

Day : SATURDAY

National News

આકાશવાણી સમાચાર ચૈતાલી જોષી વાંચે છે.

\*\*\*\*\*

- 1) પ્રધાનમંત્રી નરેન્દ્ર મોદીએ આરબ દેશોના પ્રતિનિધિમંડળ સાથે મુલાકાત કરી
- 2) વિદેશમંત્રી ડૉ. એસ. જયશંકરે કહ્યું, આતંકવાદ પ્રત્યે શૂન્ય સહિષ્ણુતાની મજબૂત અને સાર્વત્રિક નીતિનું પાલન કરવું જોઈએ
- 3) નાણામંત્રી નિર્મલા સીતારમણ આવતીકાલે લોકસભામાં કેન્દ્રીય બજેટ 2026-27 રજૂ કરશે.
- 4) રાજ્યસભા સાંસદ સુનેત્રા પવારે મહારાષ્ટ્રના નાયબ મુખ્યમંત્રી તરીકે શપથ લીધા
- 5) ક્રિકેટમાં આજે ભારત અને ન્યુઝિલેન્ડ વચ્ચે અંતિમ ટી-ટવેન્ટી મુકાબલો.

.....

(સમાચારને અંતે - આકાશવાણી પરથી સમાચાર પૂરા થયા)

(હવે પછી આપ આવતીકાલે સવારે સાત વાગીને 10 મિનિટે પ્રાદેશિક સમાચાર સાંભળી શકશો)

## PM - FOREIGN MINISTERS ARAB

પ્રધાનમંત્રી નરેન્દ્ર મોદીએ આજે આરબ દેશોના વિદેશ મંત્રીઓના પ્રતિનિધિમંડળ, આરબ લીગના મહાસચિવ અને આરબ દેશોના પ્રતિનિધિમંડળના વડાઓ સાથે મુલાકાત કરી. આ મુલાકાત દરમિયાન , પ્રધાનમંત્રીએ ભારત અને આરબ દેશોના લોકો વચ્ચેના ઊંડા અને ઐતિહાસિક સંબંધો પર ભાર મૂક્યો. શ્રી મોદીએ આગામી વર્ષોમાં ભારત-આરબ ભાગીદારી માટે પોતાના દ્રષ્ટિકોણનો પણ ઉલ્લેખ કર્યો. તેમણે વેપાર અને રોકાણ , ઊર્જા, ટેકનોલોજી, આરોગ્ય અને અન્ય મહત્વપૂર્ણ ક્ષેત્રોમાં સહયોગને વધુ ગાઢ બનાવવાની ભારતની પ્રતિબદ્ધતાને પુનરાવર્તિત કરી, જેથી તમામ દેશોના નાગરિકોને પરસ્પર લાભ થાય.

પ્રધાનમંત્રી મોદીએ પેલેસ્ટિનિયન લોકોને ભારતના સતત સમર્થનનો પણ પુનરાવર્તિત કર્યો અને ગાઝા શાંતિ યોજના સહિત ચાલુ શાંતિ પ્રયાસોનું સ્વાગત કર્યું. શ્રી મોદીએ પ્રાદેશિક શાંતિ અને સ્થિરતામાં આરબ લીગની મહત્વપૂર્ણ ભૂમિકાની પણ પ્રશંસા કરી.

.....

## JAISHANKAR - INDIA ARAB FMM

વિદેશ મંત્રી ડૉ. એસ. જયશંકરે જણાવ્યું હતું કે આતંકવાદ પ્રત્યે શૂન્ય સહિષ્ણુતાની મજબૂત અને સાર્વત્રિક નીતિનું પાલન કરવું જોઈએ. તેમણે આજે નવી દિલ્હીમાં યોજાયેલી બીજી ભારત-આરબ વિદેશ મંત્રીઓની બેઠકમાં ડૉ. જયશંકરે જણાવ્યું હતું કે તમામ પ્રકારના આતંકવાદ ભારત અને આરબ દેશો માટે એકસરખું જોખમ ઉભું કરે છે.

(BYTE – JAISHANKAR)

ડૉ. જયશંકરે કહ્યું કે, ભારત અને બધા આરબ લીગ દેશો મજબૂત ઐતિહાસિક ભાગીદારી ધરાવે છે. અને આ બેઠક એવા સમયે થઈ રહી છે જ્યારે વૈશ્વિક વ્યવસ્થા મોટા ફેરફારોનો અનુભવ કરી રહી છે , જેમાં રાજકારણ , અર્થતંત્ર, ટેકનોલોજી અને વસ્તી વિષયક જેવા પરિબલો મુખ્ય ભૂમિકા ભજવી રહ્યા છે.

તેમણે પશ્ચિમ એશિયાની પરિસ્થિતિ પર વાત કરતા કહ્યું હતું કે છેલ્લા એક વર્ષમાં આ ક્ષેત્રનો લેન્ડસ્કેપ ઝડપથી બદલાયો છે , જેની અસર ભારત અને આરબ દેશો પર પડી છે. તેમણે ગાઝામાં શાંતિ યોજનાને આગળ વધારવાને આંતરરાષ્ટ્રીય સમુદાય માટે સહિયારી પ્રાથમિકતા ગણાવી હતી.

વિદેશમંત્રીએ સુદાન , યમન, લેબનોન, લિબિયા અને સીરિયાની પરિસ્થિતિ પર સામૂહિક ધ્યાન આપવાની જરૂરિયાત પર પણ ભાર મૂક્યો અને બધા માટે પ્રાદેશિક સ્થિરતાના મહત્વ પર ભાર મૂક્યો.

.....

## JAISHANKAR - OMAN

વિદેશ મંત્રી ડૉ . એસ. જયશંકરે આજે ઓમાનના વિદેશ મંત્રી બદર અલ - બુસૈદી સાથે મુલાકાત કરી . ડૉ. જયશંકરે સોશિયલ મીડિયા સંદેશમાં જણાવ્યું હતું કે યર્યામાં વેપાર , મહત્વપૂર્ણ ખનિજો અને પ્રાદેશિક વિકાસનો સમાવેશ થાય છે . તેમણે કહ્યું કે આ વાતચીત ઓમાન સાથે ભારતની વ્યૂહાત્મક ભાગીદારીમાં રહેલી વિશ્વાસ અને આરામને પ્રતિબિંબિત કરે છે.

.....

## PREZ-RAVIDAS

રાષ્ટ્રપતિ ઢ્રૌપદી મુર્મુએ ગુરુ રવિદાસની જન્મજયંતિની પૂર્વસંધ્યાએ રાષ્ટ્રને શુભેચ્છા પાઠવી છે . રાષ્ટ્રપતિએ પોતાના સંદેશમાં કહ્યું કે ગુરુ રવિદાસ એક આદરણીય સંત અને મહાન સમાજ સુધારક હતા અને તેમણે સમાનતા , સામાજિક ન્યાય અને પ્રેમનો સંદેશ આપ્યો હતો.

.....

## EVE NIRMALA - BUDGET

નાણામંત્રી નિર્મલા સીતારમણ આવતીકાલે લોકસભામાં કેન્દ્રીય બજેટ 2026-27 રજૂ કરશે. લોકસભામાં બજેટ રજૂ કર્યા પછી, રાજ્યસભામાં બજેટની એક નકલ રજૂ કરવામાં આવશે. પ્રધાનમંત્રી નરેન્દ્ર મોદી સરકારના ત્રીજા કાર્યકાળનું આ ત્રીજું બજેટ હશે.

બજેટ તૈયાર કરતા પહેલા, નાણામંત્રીએ અર્થશાસ્ત્રીઓ, ટ્રેડ યુનિયનો, શિક્ષણ અને આરોગ્ય ક્ષેત્રોના પ્રતિનિધિઓ, નાના અને મધ્યમ ઉદ્યોગો, વેપાર અને સેવા ક્ષેત્રો, ઉદ્યોગ, નાણાકીય ક્ષેત્ર અને મૂડી બજારો સહિત વિવિધ હિતધારકો સાથે પરામર્શ બેઠકો યોજી હતી.

કૃષિમંત્રી શિવરાજસિંહ ચૌહાણે કૃષિ અને ગ્રામીણ વિકાસ સંબંધિત વિવિધ પાસાઓ પર વ્યાપક પ્રી-બજેટ પરામર્શ બેઠકો પણ યોજી હતી અને નાણામંત્રીને સૂચનોનો સંકલિત અહેવાલ સુપરત કર્યો હતો.

.....

## EVE. AMIT SHAH BENGAL

ગૃહમંત્રી અમિત શાહે આજે પશ્ચિમ બંગાળના મુખ્યમંત્રી મમતા બેનર્જી અને તૃણમૂલ કોંગ્રેસ પર સમાજને વિભાજિત કરવાનો અને રાજ્યને નબળું પાડવાનો આરોપ લગાવ્યો. બાગડોગરામાં ભાજપની રેલીને સંબોધતા શ્રી શાહે કહ્યું કે મમતા બેનર્જીની આગેવાની હેઠળની સરકારે સમુદાયોને એકબીજા સામે ઉભા કરીને બંગાળની સામાજિક એકતાને નુકસાન પહોંચાડ્યું છે.

આ પહેલા ઉત્તર 24 પરગણાના બરાકપોરમાં પાર્ટી કાર્યકરોના સંમેલનને સંબોધતા શ્રી શાહે કહ્યું કે રાજ્યમાં સંપૂર્ણ ચકાસણી પ્રક્રિયા ચાલુ રહેશે. તેમણે કહ્યું કે, રાજ્ય સરકારના સહયોગના અભાવે રાજ્યના સરહદી વિસ્તારોમાં વાડ બનાવવામાં અવરોધ ઉભો થયો.

(BYTE - અમિત શાહ)

ગૃહમંત્રીએ નઝીરાબાદમાં ગોદામમાં લાગેલી આગની નિષ્પક્ષ તપાસની માંગ કરી, જેમાં 27 લોકો માર્યા ગયા. શ્રી શાહે કહ્યું કે આ ઘટના શાસક પક્ષમાં ભ્રષ્ટાચારનું પરિણામ છે. તેમણે મુખ્યમંત્રી પર આ મૃત્યુ પર વોટ-બેંકનું રાજકારણ રમવાનો પણ આરોપ લગાવ્યો.

.....

## BJP - TMC KOLKATA FIRE

ભારતીય જનતા પાર્ટી એ આજે કોલકાતા ફેક્ટરીમાં લાગેલી આગની ઘટનામાં નિષ્ક્રિયતા બદલ પશ્ચિમ બંગાળ સરકારની આકરી ટીકા કરી હતી , જેમાં 27 થી વધુ લોકો માર્યા ગયા હતા ., ભાજપના પ્રવક્તા ગુરુ પ્રકાશ પાસવાને આરોપ લગાવ્યો કે આ ઘટના માનવસર્જિત આપત્તિ હતી . તેમણે પશ્ચિમ બંગાળના મુખ્યમંત્રી મમતા બેનર્જી પર કંપનીના સીઈઓનો પક્ષ લેવાનો પણ આરોપ લગાવ્યો. શ્રી પાસવાને કહ્યું કે આ મહિને રાજ્યમાં પાંચ મોટી ફેક્ટરીમાં લાગેલી આગમાં અનેક લોકોના મોત છતાં પશ્ચિમ બંગાળ સરકારે નિષ્ક્રિય રહી છે

.....

## MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો . આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો . વધુ સમાચાર માટે અમારી વેબસાઇટ [newsonair.gov.in/સ્લેશ/GU](http://newsonair.gov.in/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

## PM-SUNETRA PAWAR

રાજ્યસભા સાંસદ સુનેત્રા પવારે આજે મહારાષ્ટ્રના ઉપમુખ્યમંત્રી તરીકે શપથ લીધા .પ્રધાનમંત્રી નરેન્દ્ર મોદીએ સુનેત્રા પવારને મહારાષ્ટ્રના પ્રથમ મહિલા નાયબ મુખ્યમંત્રી બનવા બદલ અભિનંદન પાઠવ્યા છે. ,શ્રી મોદીએ સોશિયલ મીડિયા સંદેશ માં વિશ્વાસ વ્યક્ત કરતાં કહ્યું કે શ્રીમતી પવાર રાજ્યના લોકોના કલ્યાણ માટે અથાક મહેનત કરશે અને અજિત પવારના વિઝનને પૂર્ણ કરશે.

મહારાષ્ટ્રના નાયબ મુખ્યમંત્રી અને તેમના પતિ અજિત પવારનું આ અઠવાડિયાની શરૂઆતમાં વિમાન દુર્ઘટનામાં દુઃખદ અવસાન થયું. ત્યારબાદ , આજે દક્ષિણ મુંબઈના વિધાન ભવન સંકુલમાં રાષ્ટ્રીય કોંગ્રેસ પાર્ટી વિધાનસભા પક્ષની બેઠક મળી હતી અને સુનેત્રા પવારને સર્વાનુમતે પક્ષના નેતા તરીકે ચૂંટવામાં આવ્યા હતા. તેમના નામનો પ્રસ્તાવ NCPના વરિષ્ઠ નેતા દિલીપ વાલસાલે પાટીલે મૂક્યો હતો , જેને ખાદ્ય અને નાગરિક પુરવઠા મંત્રી છગન ભુજબળે સમર્થન આપ્યું હતું.

.....

## PM-PRAGATI SPECIAL STORY

પ્રધાનમંત્રીના સક્રિય શાસન અને સમયસર અમલીકરણ માટેના મુખ્ય પ્લેટફોર્મ, પ્રગતિએ મુખ્ય માળખાગત પ્રોજેક્ટ્સ અને જાહેર ફરિયાદોનું વાસ્તવિક સમયનું નિરીક્ષણ અને નિરાકરણ સીધી પ્રધાનમંત્રી સમીક્ષા દ્વારા સક્ષમ કરીને શાસનમાં પરિવર્તન લાવ્યું છે. આ ખાસ શ્રેણીમાં , આજે, ઉત્તરાખંડ સંબંધિત પ્રોજેક્ટ્સ પર સાંભળીએ એક અહેવાલ..

(વોઇસ કાસ્ટ : DIPENDRA)

.....

## EVE YADAV - RAMSAR NETWORK-PM

ગુજરાતના કચ્છ જિલ્લાના છરી- ઢંઢને અને ઉત્તર પ્રદેશના ઈટાહ જિલ્લામાં પટના પક્ષી અભયારણ્યને ભારતના રામસર નેટવર્કમાં ઉમેરવામાં આવ્યા છે પર્યાવરણ, વન અને આબોહવા પરિવર્તન મંત્રી ભૂપેન્દ્ર યાદવે આ જાહેરાત કરતાં કહ્યું કે બંને ભીના વિસ્તારો સેંકડો પક્ષીઓ માટે રહેઠાણ પૂરું પાડે છે. લુપ્તપ્રાય પક્ષીઓ ઉપરાંત, આ વિસ્તારો ચિંકારા, વરુ, કારાકલ, રણ બિલાડીઓ અને શિયાળ જેવા વન્યજીવનનું પણ ઘર છે.

પ્રધાનમંત્રી નરેન્દ્ર મોદીએ સોશિયલ મીડિયા સંદેશમાં , કચ્છ અને ઈટાહ જિલ્લાના નાગરિકોને અભિનંદન પાઠવ્યા હતા.

.....

## CRICKET-T20

પુરુષ ક્રિકેટમાં, ભારત આજે તિરુવનંતપુરમ ખાતે પાંચમી અને અંતિમ ટી 20 આંતરરાષ્ટ્રીય મેચમાં ન્યુઝીલેન્ડ સામે ટકરાશે.

ભારતે ટોસ જીતીને પ્રથમ બોલિંગ કરવાનો લીધો નિર્ણય

હાલ મળતા અહેવાલ મુજબ ભારતે 11 ઓવરમાં 2 વિકેટે 112 રન બનાવ્યાં છે.

ભારતીય ટીમને બુધવારે વિશાખાપટ્ટનમ ખાતે ચોથી મેચમાં ન્યુઝીલેન્ડ સામે 50 રનથી હારનો સામનો કરવો પડ્યો હતો. તેમ છતાં, ભારતીય ટીમે પાંચ મેચની શ્રેણીમાં 3-1થી અજેય સરસાઈ મેળવી છે.

.....

## EVE. THAILAND MASTERS

બેડમિન્ટનમાં ભારતની દેવિકા સિહાગે થાઇલેન્ડ માસ્ટર્સ 2026 ટુર્નામેન્ટની ફાઇનલમાં પ્રવેશ કર્યો છે. તેણીએ આજે સેમિફાઇનલમાં ચાઇનીઝ તાઇપેઇની હુઆંગ યુ હસુનને 22-20, 21-13 થી હરાવી હતી.

પુરુષોની સિંગલ્સમાં ક્વાર્ટરફાઇનલ માં ભારતના થારુન માનેપલ્લી ચીનના ઝુ ઝુઆન ચેન સામે 11-21, 17-21 થી હાર્યા હતા

.....

# TENNIS

ઓસ્ટ્રેલિયન ઓપન ટેનિસમાં , એલેના રાયબાકીનાએ ફાઇનલમાં આરીના સબાલેન્કાને 6-4, 4-6, 6-4 થી હરાવીને પોતાનું પ્રથમ મહિલા સિંગલ્સ ટાઇટલ જીત્યું છે.

પુરુષોની સિંગલ્સ ફાઇનલમાં , ચોથા ક્રમાંકિત સર્બિયન નોવાક જોકોવિચ આવતીકાલે વિશ્વના નંબર એક સ્પેનના કાર્લોસ અલ્કારાઝનો સામનો કરશે.

.....